

ПАУЛДАН ТИТУСКА ХАТ

1 ¹Аллаһы колы һәм Гайсә Мәсихнең рәсүле Паулдан сәлам. Аллаһы тарафыннан сайлап алынганнарны иманга һәм диндарлыкка илтүче хакыйкәтне танып белүгә китерү өчен жиһәрелдем мин. ²Безгә бу иман һәм хакыйкәтне танып белү — Аллаһы вакыт башланганчы ук вәгдә иткән мәңгелек тормышка өмет бирә, ә Ул беркайчан да ялганламый. ³Билгеләнгән вакыт житкәч, Коткаручыбыз Аллаһы боерыгы буенча миңа ышанып тапшырылган вәгазь аша, Ул Үзенә бу хәбәрә иҗлан итте. ⁴Минем белән бер үк иманны уртаклашучы чын улым Титуска Ата Аллаһы вә Коткаручыбыз Мәсих Гайсәдән мәрхәмәт һәм иминлек булсын.

Титусның Крит утравындагы вазифалары

⁵Төгәлләнмәгән эшләргә тәртипкә китерү һәм барлык шәһәрләрдә мин боерганча иман итүчеләр бердәмлекләренә өлкәннәргә билгеләү өчен, мин сине Критка калдырдым. ⁶Өлкән бер гаеппез, бер генә хатынның ире булырга тиеш. Аның балалары шулай ук иман итүчеләр, акылсызлыкта яки буйсынмаучанлыкта гаепләнмәүчеләр булырга тиеш. ⁷Чөнки бердәмлектәге житәкче, Аллаһы эшләргә белән идарә итүче буларак, бер гаеппез булырга тиеш. Ул тәкәббер, ачулы, эчкече, сугыш чукмары, хурлыклы табышка омтылучан түгел, ⁸бәлки кунакчыл, яхшылык сөючән, төпле, гадел, изге, үз-үзен тоты белүче булырга тиеш. ⁹Башкаларны дәрәс тәғлиматта нәсыйхәтләү һәм аң каршы кешеләргә фаш та итә алу өчен, шул тәғлиматка туры килгән тугры сүзгә тотарга тиеш.

Ялган укытучыларны фаш итү

¹⁰Чөнки буйсынмаучан, такылдык һәм ялганчылар бигрәк тә мәсихче-яһүдләр арасында күп. ¹¹Аларны авызларын ябарга мәжбүр итәргә кирәк, чөнки алар хурлыклы табыш хакына, тиеш булмаганнарны өйрәтә, бер бөтен гаиләләргә жимерәләр.

¹² Алар арасыннан берәү, бер акыл иясе: «Критлылар — һәрвакыт алдакчы, явыз ерткычлар, ялкау һәм гужлар», — дигән. ¹³⁻¹⁴ Бу шаһитлек хак.

Шуңа күрә алар хак иманны тотсыннар һәм яһүдләрнен риваятьләренә һәм хакыйкәтне кире кагучыларның кагыйдәләренә таянмасыннар өчен, аларны бик нык тәнкыйтлә. ¹⁵ Сафлар өчен барысы да саф, әмма бозык һәм имансыз кешеләр өчен бернинди саф нәрсә юк, чөнки аларның акыллары һәм вәжданнары бозык. ¹⁶ Алар, Аллаһыны беләбез, дип ышандыралар, әмма эшләре белән Аннан ваз кичәләр. Алар эшәке, тыңлаусыз һәм һәрбер игелекле эш өчен файдасыз.

Иман итүчеләр бердәмлеге өчен кагыйдәләр

2 ¹ Әмма син аек тәгълиматка туры килгәннәргә өйрәт. ² Өлкән яшьтәге ир-атларга әйт: алар тотнаклы, ихтирамга лаек, төпле булырга һәм иман, мәхәббәт, түземлектә нык торырга тиеш. ³ Шулай ук өлкән яшьтәге хатын-кызларга да әйт: алар үзләрен чын иман итүчеләр кебек тотарга, гайбәт сөйләшмәскә, эчкечелеккә бирелмәскә һәм башкаларны яхшылыкка өйрәтергә тиеш. ⁴ Аллаһы сүзенә карата хурлык килмәсен өчен, алар яшь хатыннарын үз ирләрен һәм балаларын яратырга, ⁵ төпле, саф, яхшы хужабикә булырга һәм ирләренә күндәм булырга өйрәтергә тиеш. ⁶ Шуңа рәвешчә, яшь ир-атларга да төпле булырга нәсыйхәт бир. ⁷ Аларга барлык яхшы гамәлләрдә үрнәк күрсәт. Өйрәтүләрендә намуслы һәм җитди бул; ⁸ каршы торучылар безнең турыда һичнинди начар сүз әйтә алмыйча оятка калсын өчен, сөйләмәң тәнкыйт итә алмаслык дәрәжәдә дәрәс булсын. ⁹ Колларга нәсыйхәт бир: алар бар нәрсәдә хужаларына буйсынсыннар, ярага тырышсыннар, бәхәсләшмәсеннәр, ¹⁰ урлашмасыннар, бәлки үзләренә һәрнәрсәдә чыннан да тугры булуларын күрсәтсеннәр. Коткаручыбыз Аллаһының тәгълиматы кешеләрнең игътибарын бар нәрсәдә үзенә җәлеп итә торган булсын өчен, аларга боларны эшләү кирәк.

Аллаһының мәрхәмәте

¹¹ Чөнки Аллаһының һәр кешегә котылу бирүче мәрхәмәте килде. ¹² Бу мәрхәмәт, аллаласызлыкны һәм дөньяви нәфесләргә кире кагып, безне бу дөньяда төпле, гадел һәм Аллаһыны хөрмәт итеп яшәргә өйрәтә. ¹³ Шуңа вакытта бөек Аллаһы һәм Коткаручыбыз Гайсә Мәсихнең шөһрәте килүенә куанычлы өметәбез бар. ¹⁴ Мәсих безне һәртөрле гөнаһтан йолып алу өчен һәм яхшылык кылырга ашкынып торучы үзенчәлекле халкын Үзе өчен чистартырга дип, Үзен корбан итте.

¹⁵ Моның барысын һәртөрле хакимлек белән сөйлә, нәсыйхәт ит һәм фаш ит. Сина беркем дә түбәнсетеп карамасын.

Мәсихченең яхшы гамәлләре

3 ¹Башлыкларга, хакимлектә буйсынырга һәм аларны тыңларга, һәртөрле яхшы эшләргә һәрвакыт әзер торырга кирәклеген иман итүчеләрнең исләренә төшер. ²Аларны шулай ук беркемне дә яманламаска, бәлки бар кешеләргә карата һәрнәрсәдә басынкылык күрсәтеп, тыныч һәм игътибарлы булырга өйрәт. ³Чөнки кайчандыр без дә тинтәк, тыңлаусыз, алданган, төрле нәфес һәм ләззәтләр коллыгында идек; без тормышыбызны явызлыкта һәм көнчелектә үткәрдек; безгә нәфрәтләнделәр, һәм без дә бер-беребезгә нәфрәтләндек. ⁴Әмма Коткаручыбыз Аллаһы Үзенә игелеклелеген һәм кешеләргә карата мәхәббәтен күрсәткәндә, ⁵безне кылган тәкъва эшләребез аркасында түгел, бәлки Үзенә шәфкате буенча, Изге Рух белән янадан тудыру вә янарту аркылы, Үзенә юып чистарту гамәле аша коткарды. ⁶⁻⁷Без Аның мәрхәмәте аркылы акланып, үзөбез өмет иткән мәңгелек тормышка ия булу өчен, Ул бу Рухны Коткаручыбыз Гайсә Мәсих аша безгә мул итеп яудырды. ⁸Бу сүзләр хак. Синәң бу нәрсәләр турында басым ясап әйтүенә теләм, Аллаһыга иман итүчеләр үзләрен яхшы эшләргә багышласын, чөнки болар әйбәт һәм кешеләргә файдалы. ⁹Ә тинтәк бәхәс, шәжәрәләр һәм канун турындагы ызгыш-талаш һәм кычкырышулардан читләш, чөнки алар файдасыз һәм мәгънәсез. ¹⁰Бер яки ике тапкыр кисәткәннән соң, бүленешләр китереп чыгара торган кеше белән бернинди уртақ эшен булмасын! ¹¹Син беләсен, андый кеше бозык һәм ул гөнаһ кыла, шуның белән үз-үзен хөкемгә дучар итте.

Шәхси киңәшләр һәм үтенечләр

¹²Мин синәң янга Әртимәс яки Тухикны жибәрәм. Алар килеп житкәч, үзең минем янга Никәполискә килү өчен бөтен көчөнә куй, чөнки мин кышны анда чыгарга уйлыйм. ¹³Канунчы Зинәс һәм Апулусны, алар бернәрсәгә мохтаж булмасын итеп, бик тырышлык белән юлга әзерлә. ¹⁴Безнең иман итүчеләр, башкаларның ихтыяжларын канәгәтләндерә алсын өчен, үзләрен игелекле эшләргә багышларга өйрәнсеннәр. Аларның тормышлары файдасыз булмасын.

¹⁵Минем белән булганнарның барысы да сине сәламли. Безне яратучы иман итүчеләрнең барысына да сәлам тапшыр. Мәрхәмәт сезнең барыгыз белән дә булсын.

